



2014-2015 లో మకరరాశి ఫలితములు

ఆదాయం - 05 వ్యయం - 05 రాజ - 03 అప - 03

ఉత్తరాషాఢ 2, 3, 4 పాదములు, శ్రవణం 1, 2, 3, 4 పాదములు, ధనిష్ఠ 1, 2 పాదముల యందు పుట్టినవారు “జో, జా, జీ, జూ, జే, ఖా, గా, గీ” అను అక్షరములు తమ పేరునకు మొదట గలవారు మకరరాశికి చెందినవారు.

2014-2015 సంవత్సర ఫలితములు

మకరరాశి - మకరరాశి వారికి ఈ సంవత్సరం మిశ్రమ ఫలితాలు సూచిస్తున్నాయి. ఆర్థికపరమైన విషయాలు బాగున్నాయి. వ్యవహారాలకు సంబంధించిన విషయాలు, స్థిరాస్తులకు సంబంధించిన విషయాలు బాగుంటాయి. కోర్టు తీర్పులు అనుకూలంగా వస్తాయి. ఆరోగ్య సంబంధమైన సమస్యల్ని అధిగమిస్తారు. ఒకనాటి మిత్రులు శత్రువులు అవుతారు. ఉద్యోగంలో ఒడిదుడుకులు ఏర్పడినా వాటిని ఎలాగోలా అధిగమిస్తారు. శత్రువుల్లోని అందరూ బలహీనులని భావించవద్దు. సమయం కోసం వేచి ఉన్నారని గ్రహించండి. సంతానం పట్ల కఠినంగా వ్యవహరించాల్సిన పరిస్థితి వస్తుంది. కొంతకాలం స్థానచలనం కలుగుతుంది. పరపతి కలిగిన రాజకీయ నాయకులు, స్నేహితులు అండగా ఉంటారు. బలహీనులైన అధికారులు, పనికిరాని స్నేహితులు, బంధువర్గం దూరం అవుతారు. మీకు రావలసిన ధనం కొద్దికాలం ఇతరుల చేతుల్లో ఉండిపోతుంది. సాంస్కృతిక, సాహిత్య కళారంగాల పట్ల శ్రద్ధ పెరుగుతుంది. ఆర్థిక పురోగతి సాధించడానికి నూతన వ్యూహాలను వెతుకుతారు. మీడియా వల్ల మేలు జరుగుతుంది. గోప్యంగా విలువైన ఆస్తులను కొనుగోలు చేయాల్సి వస్తుంది. భాగస్వాములతో విభేదాలు ఏర్పడతాయి. పన్నులు వసూలు చేసే అధికారుల వల్ల ఇబ్బందులు రావచ్చు. జాగ్రత్త వహించండి. సహోదర వర్గానికి అండగా నిలవాల్సిన పరిస్థితి వస్తుంది. ఆర్థిక స్థితిలో సమతుల్యత (బ్యాలెన్స్) ఏర్పడుతుంది. వివాదాలు లేని చోట ప్రశాంతంగా ఉన్న వాతావరణాన్ని చెడగొట్టే వ్యక్తులు ప్రధాన సమస్య అవుతారు. మీకు ఏ మాత్రం సంబంధం లేని వివాదాలకు, మీరే కారణం అని ప్రచారం జరుగుతుంది. వ్యాపారంలో అనారోగ్యకరమైన పోటీ ఏర్పడుతుంది. వృత్తి, ఉద్యోగ వ్యాపారాల పరంగా మిమ్మల్ని దెబ్బతీయాలని మీ శత్రువర్గం చేసే ప్రయత్నాలు ప్రారంభంలోనే విఫలం అవుతాయి. కీలకమైన సమయంలో ఉన్నతాధికారుల అండదండలు లభిస్తాయి. జీవితభాగస్వామి ఆత్మీయులతో విభేదాలు కొద్దికాలం చికాకు కలిగిస్తాయి. పెద్దల ఆరోగ్యం విషయంలో జాగ్రత్తలు అవసరం. ఆధ్యాత్మిక కార్యక్రమాల్లో ఏకాగ్రత కుదరదు. సంతానానికి సంబంధించిన విషయాల్లో విశేషమైన శ్రద్ధ వహిస్తారు. ధనాన్ని అధికంగా ఖర్చు చేస్తారు. మార్పు రాని మనుషుల గురించి ఆలోచించవద్దు. శ్రమించవద్దు. వారిని అభిమానించవద్దు వదిలివేయండి. చెప్పుకోదగిన కారణాలు లేకపోయినా, ఓ సందర్భంలో

పాపపుణ్యములే సుఖ దుఃఖములకు మూలము.

వైరాగ్యం ఆవరిస్తుంది. వైరాగ్యంలో, వైరాగ్యంలో ఓ విధమైన అనుభూతిని పొందుతారు. ప్రతి విషయం మీకు పట్టనట్లుగా వ్యవహరిస్తారు. మీ ప్రవర్తన, ఆలోచన ఇతరులకు అర్థం కాదు. మీ మనస్సుకు తగిలిన గాయాన్ని ఇతరులతో పంచుకోవడానికి ఇష్టపడరు. మీ వైరివర్గం నీచమైన ప్రవర్తన మీకెంతో ఆగ్రహం తెప్పిస్తుంది. సందర్భం వచ్చినప్పుడు ప్రతీకారం తీర్చుకుంటారు. మోకాళ్లు, పాదాలకు సంబంధించిన నొప్పులు, ఇ.ఎన్.టి. సమస్యల వల్ల ఇబ్బందిపడే అవకాశం ఉంది. గురు, షష్టమ స్థానంలో ఉన్న కారణంచేత విశేషంగా ధనాన్ని ఖర్చు పెట్టాల్సి వస్తుంది. అయితే ఖర్చుపెట్టే ధనం అభివృద్ధి కోసమే అవుతుంది. శత్రువర్గం బలహీన పడుతుంది. ప్రజాకర్షణ ఏర్పడుతుంది. రాజకీయపరమైన పదవులు లభించే అవకాశం ఉంది. నిర్మాణపరమైన కార్యక్రమాలు, కాంట్రాక్టు వ్యవహారాలు మానసిక అసౌకర్యానికి కారణం అవుతుంది. అవి సక్రమంగా సాగవు. సాంస్కృతిక కళా క్రీడా రంగాల్లో క్షుద్ర రాజకీయాలను అధిగమించి మీ ప్రతిష్టను నిలుపుకోగలుగుతారు. వృత్తి, ఉద్యోగాల పరంగా సంవత్సర ప్రథమార్థంలో పురోగతి సాధారణంగా ఉంటుంది. ద్వితీయార్థంలో మంచి అభివృద్ధి కనబడుతుంది. కొన్ని అవకాశాలు చేయి దాకా వచ్చి జారిపోయినా సమాజంలో మీ ప్రతిష్ఠ పోతుందన్న భయం పోతుంది. ఉద్యోగంలో ప్రమోషన్ లభిస్తుంది. స్త్రీల వల్ల, అధికారంలో ఉన్న స్త్రీల వల్ల మేలు కలుగుతుంది. ఆత్మీయ వర్గం చేసే పనులు మనస్తాపం కలిగిస్తాయి. చాలా విషయాల్లో దైవానుగ్రహం ముఖ్యం అని ఋజువు అవుతుంది. దొంగ స్వామీజీల వల్ల కుతంత్ర భావాలు కలిగిన భాగస్వాముల వల్ల మోసపోతారు. ఎవరిని నమ్మాలో! ఎవరితో నూతన కార్యక్రమాలు ప్రారంభించాలో నిర్ణయించుకోవటం కష్టతరం అవుతుంది. నమ్మకం నల్లపూస అవుతుంది. కొంత ఆయోమయం, అస్పష్టత అనుమానాలకు దారితీస్తుంది. స్వల్పకాల పరిచితులే అపరిమిత సహాయం చేస్తారు. మీ అవసరాలకు సంబంధించి ఋణ సహాయం లభిస్తుంది. బాల్యమిత్రులు, చిరకాల పరిచితుల నిర్ణయాలు, సలహాలను అమలుచేసేముందు నిపుణుల సలహాలను తప్పకుండా తీసుకోండి. డాక్యుమెంటులు, లిఖిత పూర్వక వ్యవహారాల యందు జాగ్రత్త వహించండి. కొనుగోలులో మోసపోయే అవకాశాలున్నాయి జాగ్రత్త వహించండి. మీ పలుకుబడితో, మీ పేరును ఉపయోగించి మీ పరపతిని ఉపయోగించి తప్పులు చేస్తున్న వారిని వీలైనంత త్వరగా వదిలించుకోండి. అసమర్థులకు, అధికార దుర్వినియోగం చేసే వారికి మీ నుండి తగిన దండన లేకపోవడంతో పరోక్షంగా మీరు వారిని సమర్థించారన్న వాదనలు వస్తాయి. విదేశాల్లో ఉన్నత విద్యను అభ్యసించడానికి చేసే ప్రయత్నాలు ఫలిస్తాయి. ప్రేమ పెళ్లిళ్లు, కులాంతర వివాహాలు మొదలగు విషయాల్లో మీ అభిప్రాయాన్ని నిర్మూలనగా తెలియజేస్తారు. మీరు ఎవరిపైన ఆశలు పెంచుకున్నారో వాళ్లే మీకు కష్టాలు తెచ్చిపెడతారు. మీ మాటలు వినకుండా పొరపాటు నిర్ణయాలు చేస్తారు. మొండితనంగా వ్యవహరిస్తారు. కాలం కఠినమైనదని గ్రహిస్తారు. నూతన భాగస్వాముల కూటమిని ఏర్పరుస్తారు. వినూత్నమైన వ్యాపారం ప్రారంభిస్తారు. అనుకూలమైన ఫలితాల్ని సాధిస్తారు. గ్రీన్ కార్డు కోసం ప్రయత్నిస్తున్న వారికి గ్రీన్ కార్డు లభిస్తుంది. మారుతున్నటువంటి సామాజిక సమీకరణలు మీకు అనుకూలిస్తాయి. ఇరువర్గాల మధ్య పోరు మధ్యేమార్గంగా మీకు అనుకూలిస్తుంది. న్యాయపరమైన చిక్కులను ఎదుర్కోవాల్సి వస్తుంది. తక్కువ స్థాయి వ్యక్తులను, వ్యసనాలు కలిగిన స్నేహితులను నెత్తిన పెట్టుకున్నందుకు తగిన మూల్యం చెల్లించాల్సి వస్తుంది. సెల్ఫ్ డ్రైవింగ్, స్విమ్మింగ్ లో తగిన జాగ్రత్తలు తీసుకోండి. మధ్యవర్తిత్వం చేయకండి. గతంలో మీరు డాక్యుమెంటులపై చేసిన సంతకాలు వివాదాస్పదం అవుతాయి. ఆధ్యాత్మిక సేవా

దాన ధర్మములు చేయువారికి-కీర్తి త్వరితగతిన లభిస్తుంది.

కార్యక్రమాలకు ధనాన్ని వెచ్చిస్తారు. మానసికమైన ప్రశాంతత ఏర్పడుతుంది. మీరు పట్టించుకున్నా, పట్టించుకోకపోయినా కుటుంబ పురోగతి బాగుంటుంది. అమ్మే ఉద్దేశంతో కొనుగోలు చేసిన భూమి ఓ పట్టణ అమ్ముడుపోదు. దానికి సరిపడ ధర రాదు. ఇందువల్ల సమయానికి డబ్బులు అందక ఇబ్బంది పడతారు.

సాహసోపేతమైన నిర్ణయాలు, సాహసకృత్యాలు అన్ని వేళలా సక్రమమైన ఫలితాల్ని ఇవ్వవు. ఈ విషయం గ్రహించి, సందర్భాన్ని బట్టి నిర్ణయాలు తీసుకోండి. వృత్తి, ఉద్యోగాల్లో సామర్థ్యం, నైపుణ్యం మరింత మెరుగవుతుంది. మీ స్థానాన్ని పదిలం చేసుకోగలుగుతారు. నూతనమైన విద్యాకోర్సులు అభ్యసించాలన్న కోరిక బలపడుతుంది. క్రీడాసంఘాలు, యూనియన్లు, సామాజిక సేవాకేంద్రాలు, క్లబ్బులు మొదలైన వాటిలో మీ ప్రాధాన్యత పెరరుగుతుంది. కొంతమందికి సేవ చేయడానికి, ఆదుకోవడానికి అవసరమైన పదవి లభిస్తుంది. విద్యార్థిని విద్యార్థులకు అన్ని విధాలుగా అనుకూలంగా ఉంది. ప్రతి రోజూ సరస్వతీ తిలకం ధరించాలి. పోటీ పరీక్షల్లో అనుకూలమైన ఫలితాలు సాధించగలుగుతారు. మొండికి పడిన శుభకార్యాలను శక్తివంచన లేకుండా కృషి చేసి అనుకూలమైన ఫలితాలను సాధిస్తారు. పుస్తక పఠనం పట్ల, పురాతన గ్రంథ పఠనం పట్ల ఆసక్తి కలుగుతుంది. ఆర్థికపరమైన ఒడిదుడుకులు ఏర్పడినా ధనం ఏదో రూపంలో సర్దుబాటు అవుతుంది. ఊరేగింపులు, ఉద్యమాలు, బహిరంగ సభలు మొదలైనవి జీవితంలో చోటుచేసుకుంటాయి. మీ శక్తి సామర్థ్యాలకు, నిపుణతకు అవార్డులు లభిస్తాయి. అనవసరమైన భయభ్రాంతులకు లోనవుతారు. అతీంద్రియ శక్తుల గురించి కొంతకాలం ఆలోచిస్తారు. పుకార్లను, దుప్రచారాలను ఎదుర్కొన వలసి వస్తుంది. సంవత్సర ద్వితీయార్థంలో విలువైన ఒక భూమి గానీ, లేక మీ అభిరుచికి తగిన ఓ గృహాన్ని గానీ, ఏర్పరచుకోగలుగుతారు. కాలం కఠినమైంది. ధర్మం నిష్కారమైనది. న్యాయం సమదృష్టి కలిగినటువంటిది. కాలగమనంలో భాగంగా ఈ మూడింటినీ మీరు ఎదుర్కొనవలసి వస్తుంది. నీతి నిజాయితీలతో విధినిర్వహణ చేస్తున్న మీకు కొంతమంది అధికారుల వల్ల ఇబ్బందులు ఏర్పడే పరిస్థితులు వస్తాయి. మీ ఉద్దేశంలో అవినీతితో సమాజం మైల పడ్డప్పటికీ నిజాయితీగా పని చేస్తున్నటువంటి మీలాంటి వాళ్లకు ప్రశంసలు వస్తాయని భావిస్తారు. అయితే ప్రశంసలు రాకపోగా, అవినీతిపరుల నుండి అడ్డంకులు వస్తాయి. యదార్థమైన ఈ సత్యాన్ని గ్రహించడానికి ఎంతగానో బాధ పడతారు. వాస్తవాలు మింగుడు పడవు. కొన్ని సమస్యలు దైవానికే వదిలేయడం ఉత్తమం అని భావిస్తారు. ఏది జరిగినా ఫర్వాలేదు అని మొండి ధైర్యంతో ప్రవర్తిస్తారు. సమాజంలో మచ్చలేని మనిషిగా నిలబడతారు. అరిష్ట ఉద్వాసనకు నల్లవత్తులతో దీపారాధన చేయండి. ఎంత ధనం వచ్చినా అందుకు తగ్గ ఖర్చులు ఉంటాయి. విసుగు, విశ్రాంతి లేకుండా శ్రమిస్తారు. ఓ సామాజిక వర్గం యొక్క అండదండలు లభించడం వల్ల కొన్ని కార్యక్రమాలు విజయవంతంగా నెరవేరుతాయి. యోగాభ్యాసాల పట్ల, ప్రకృతి వైద్యం పట్ల ఆసక్తి పెరుగుతుంది. ఉత్సాహంగా కార్యక్రమాలు చేయగలుగుతారు. రాజకీయ నాయకులు మీకు ఇచ్చిన వాగ్దానాలు తప్పుతారు. సమాజంలో ఉన్నత స్థానంలో ఉండి పదిమందికి నిష్పక్షపాతంగా సలహాలు, తీర్పులు ఇస్తున్నటువంటి వారు, గౌరవ స్థానాల్లో ఉన్నవారు మీ విషయంలో అన్యాయమైన మధ్యవర్తిత్వం వహిస్తారు. మీ ప్రయోజనాలకు గండి కొడతారు. ఇది మీకెంతో ఆశ్చర్యానికి గురిచేస్తుంది. దీని వెనుక ఉన్న మర్యాన్ని గ్రహించలేకపోతారు. కుటుంబంలో ఐకమత్యం ఉత్సాహాన్ని కలిగించినా అన్ని విషయాల్లో జీవితభాగస్వామి తోడ్పాటు లభించదు. మీ శక్తి సామర్థ్యాలు నిరూపించుకోవడానికి

మేరుపర్వతం కన్నా బాధ్యతలు బరువైనవి.

స్తరైన సమయం లభిస్తుంది. మీతో నిద్రానమైన, నిర్దిష్టంగా ఉన్న సామర్థ్యం ఒక్కసారి ఉప్పొంగిన ఉప్పెనలా బయటికి వస్తుంది. తరతమ భేదం లేకుండా దొరికిన అవకాశాన్ని చేకూర్చుకొని శత్రుశేషం లేకుండా చేయగలుగుతారు. మీ అభివృద్ధి బాటలో అడ్డుపడుతున్న ముళ్లను తుడిచి వేస్తారు. ఆర్థికపరమైన ప్రయోజనాలను పొందగలుగుతారు. కాంట్రాక్టులు, సబ్-కాంట్రాక్టులు, ప్రభుత్వ లీజులు అనుకూలించాయి. కీలక స్థానాల్లో ఉన్న ముఖ్య అధికారులు మీకు అత్యంత సన్నిహితులు అవుతారు. ఇది మీకు ఎంతగానో ఉపకరించే అంశంగా మీరు సాధించినా పురోగతి మాత్రం రహస్యంగా ఉంచుతారు. సహోదర, సహోదరీ వర్గానికి రహస్యంగా మీరు చేసిన ఆర్థిక సహాయం కొందరి తప్పుల వల్ల బయటపడుతుంది. ఈ కారణం వల్ల గృహంలో అశాంతి ఏర్పడుతుంది. చేతగాని వాళ్లకు, ఎందుకూ పనికిరాని వాళ్లకు, సోమరిపోతులకు మీరు వివరణ ఇచ్చుకోవలసిన పరిస్థితి ఏర్పడుతుంది. వసుదేవుడంతటి వాడు గాడిద కాళ్లు పట్టుకోవాల్సి వచ్చిందన్న విషయం గుర్తుకు తెచ్చుకొని ఊరట చెందండి. పరిశ్రమ స్థాపించాలనే మీ నిర్ణయం కార్యరూపం దాల్చుతుంది. ప్రభుత్వపరంగా వలసిన అన్నిరకాల అనుమతులు శరవేగంగా చేతికి అందుతాయి. సేవకా జనం వల్ల, కార్మికుల వల్ల ఇబ్బందులు ఏర్పడతాయి. దేవుడు వరం ఇచ్చినా పూజారి అడ్డుకున్నట్లు కొన్ని సంఘటనలు నిరూపిస్తాయి. స్త్రీల సహాయ సహకారాలు లభిస్తాయి. వివాహశుభకార్యాది విషయాల్లో మీకు కొన్ని అభ్యంతరాలు ఉన్నప్పటికీ సర్దుకుపోతారు. మౌనం వహిస్తారు. కంటిచూపు మందగించే అవకాశం ఉంది. ఆరోగ్యపరంగా జాగ్రత్తలు వహించండి. ఏది ఎలా ఉన్నప్పటికీ మీ జీవన విధానానికి ఆరోగ్య సమస్యలు అడ్డుపడవు. స్నేహితులతో కలిసి చేసే చిన్నచిన్న వ్యాపారాలు చక్కగా కలిసి వస్తాయి. స్నేహ సంబంధాల వల్ల మానసిక ఉల్లాసం ఏర్పడుతుంది. విందు, వినోదాలు అధికం అవుతాయి. మధ్యపాన ప్రియులకు మద్యం వినియోగం అధికమవుతుంది. వాహన సౌఖ్యం ఏర్పడుతుంది. ఆడంబరాల కోసం ధనాన్ని ఎక్కువగా ఖర్చు చేస్తారు. అనాథాశ్రమాలకు, వృద్ధాశ్రమాలకు, ఆధ్యాత్మిక కేంద్రాలకు యథాశక్తి విరాళాలు ఇస్తారు. గతించిన వ్యక్తుల జ్ఞాపకార్థం కొన్ని మంచి పనులు చేస్తారు. విలాసవంతమైన వస్తువుల మీద, వస్త్రాల మీద మక్కువ పెరుగుతుంది. అష్టమూలికా గుగ్గిలంతో ఇంట్లో ఉదయం, సాయంత్రం ధూపం వేయండి. మధ్యవర్తి సంతకాలు పెట్టవద్దు. స్నేహ్యులేషన్ కి దూరంగా ఉండండి. బంధువుల్లో ఏర్పడిన విభేదాలను పరిష్కరించడానికి విధిలేని పరిస్థితులలో మీరు మధ్యవర్తిత్వం వహించాల్సి వస్తుంది. ఈ నేపథ్యంలో ఒక శుభకార్యానికి మీరు పెద్ద మనిషిగా వ్యవహరించాల్సి వస్తుంది. ఇందువల్ల ప్రయోజనం లేకపోగా, మీ పైన అనవసరపు నిందలు పడతాయి. వివాదాస్పదమైన ఆస్తి కలిసి వస్తుంది. కొన్ని పైరవీలు లాభిస్తాయి. నిజాయితీ, నిబద్ధత లేని వ్యక్తులతో ఇష్టం లేకపోయినా కలిసి పని చేయాల్సిన పరిస్థితి ఏర్పడుతుంది. వర్గసమీకరణ చేయటంలో ముందుంటారు. ఉద్యోగపరంగా మీకు ఎలాంటి ఇబ్బంది ఏర్పడకుండా ఓ వ్యక్తిని బదిలీ చేయిస్తారు. స్త్రీ సంతానం పట్ల విశేషమైన శ్రద్ధ కనబరుస్తారు. వాళ్లు ఉన్నతి కోసం పాటుపడుతున్నాను అనే భావనతో మీరు పడ్డ శ్రమను కూడా మర్చిపోతారు. సువర్ణాభరణాలు, విలువైన ఆస్తులు కొనుగోలు చేసేటప్పుడు మోసానికి గురి కాకుండా జాగ్రత్త వహించండి. దొంగ స్వామీజీల వల్ల నష్టపోతారు. ఆధ్యాత్మిక రంగంలో తీయని మాటలు చెప్పి మోసం చేసేవాళ్లు ఎదురవుతారు జాగ్రత్త వహించండి. అనువంశికంగా రావాల్సిన వివాదాలు సమసిపోతాయి. అది మీ అనుభవంలోకి వస్తాయి. అడుగడుగునా సమ్మక్కద్రోహులు ఎదురవుతారు. వీళ్లు ఎక్కడ తారసపడతారో అని ఆలోచిస్తారు. వీళ్లు స్నేహితులలోనూ,

పుస్తక పఠనానికన్నా అనుభవ జ్ఞానమే గొప్పది.

ఆత్మీయులలోనూ, బంధువులలోనూ ఉంటారు. దీని గురించి రెండవ ఆలోచన వద్దు జాగ్రత్త వహించండి. మీ సంతానానికి విద్యాసంబంధమైన అవకాశాలు, ఉద్యోగ సంబంధమైన అవకాశాలు దూరదేశంలో లభిస్తాయి. అందరికీ మేలు చేద్దామనే ఆలోచనలో ఉంటారు. చాలా మంది మీ సేవలను ఉపయోగించుకుంటారు. ఇతరులకి సహాయం చేయటం తప్పు కాదు కానీ, అందుకు సంబంధించిన ఫలితాలు మీ శత్రువర్గానికి చేరకుండా జాగ్రత్త వహించండి. జూదాలు, పందాలు వంటి పోటీలకు దూరంగా ఉండండి. ఎవరు ఎంత రెచ్చగొట్టినా మీరు సంయమనం పాటించండి. సంవత్సర ప్రారంభంలో ప్రారంభించిన వ్యాపారం బాగా విస్తరిస్తుంది. రొటేషన్లు, లాభాలు బాగుంటాయి. అధికారులకు శక్తికి మించిన లంచాలు ఇవ్వవలసిన పరిస్థితి మీకు ఇబ్బంది కలిగిస్తుంది. వ్యాపారంలో స్త్రీల భాగస్వామ్యం లాభిస్తుంది. మార్పులేని, మార్పు రాని వ్యక్తులను మాచ్చే ప్రయత్నాలు మానండి. ఇది వృథా శ్రమ. అవివాహితులైన వారికి ఈ సంవత్సరం వివాహ కాలం. ఆత్మీయ వర్గం మితిమీరిన అహంభావంతో తప్పుడు నిర్ణయాలు తీసుకొని నష్టపోతున్నా, అగ్ని ప్రవేశం చేసినా మీరు ప్రేక్షకపాత్ర వహించాల్సి వస్తుంది. బాల్యమిత్రులతో స్వల్ప కారణాల వల్ల అనివార్యమైన పోరాటం సూచిస్తుంది. కళా సాహిత్య సాంస్కృతిక రంగాల్లో మీ ఆత్మీయ వర్గం, మీ రక్త సంబంధీకులు ఘన విజయాలు సాధిస్తారు. మీరు ఎవరినీ నిరుత్సాహపరచరు. ప్రోత్సహిస్తారు. ఏ రంగం పట్ల వ్యతిరేకత ఉండదు. అందరూ వాళ్లవాళ్ల రంగాల్లో పురోగతి సాధించాలని మీరు కోరుకుంటారు. అయితే ఈతలు, సాహస క్రీడలు, అందుకు సంబంధించినటువంటి పోటీలు నిషిద్ధం. పిక్నిక్లకు దూరంగా ఉండండి. ఇందుకు సంబంధించి మీరు ఏ బాధ్యత తీసుకోవద్దు. మీరు కూడా వాటిల్లో పాల్గొనవద్దు. మీ ఆధ్వర్యంలో ఇలాంటివి జరగకుండా జాగ్రత్త వహించండి. రాక్షస మనస్తత్వం కలిగి జాలి, దయలేని కర్కశమైన వ్యక్తులతో విరోధం ఏర్పడుతుంది. పెను ముప్పులాగా వచ్చిన ప్రమాదం ఓ వ్యక్తి మధ్యవర్తిత్వం వల్ల తొలగిపోతుంది. దూరంగా ఉంచాల్సిన వ్యక్తులను ఆదరించి, వాళ్లతో విరోధం ఏర్పడి, పోరాటం చేసి విసిగిపోతారు. తరతమ భేదం లేకుండా ప్రయోజనం లేని వ్యక్తులను వదిలించుకుంటారు. కుటుంబ చరిత్ర గొప్పదైనంత మాత్రాన ఆ కుటుంబంలోని వాళ్లందరూ గొప్పవారు కాకపోవచ్చు అనే కఠినమైన సత్యాన్ని మీరు గ్రహిస్తారు. సాక్షిభూతమైన ఈ సత్యాన్ని కాలం కాదనలేదు. మీ అసందర్భ సంభాషణల వల్ల మంచివాళ్లు, ఆత్మీయులు, దూరం అవుతారు. “కాలు జారినా తీసుకోవచ్చుగానీ, మాట జారితే తీసుకోలేం” అన్న సామెతలో ఉన్న సత్యాన్ని గ్రహిస్తారు. పునర్వివాహ సంబంధమైన విషయాలు సఫలీకృతం అవుతాయి. సంవత్సర ద్వితీయార్థంలో మిమ్మల్ని వదిలి పెట్టి వెళ్ళిన ఆత్మీయ వర్గం తిరిగి దరి చేరుతారు. కొన్ని రాజకీయ పైరవీలకు మధ్యవర్తిత్వం వహించి మాట పడతారు. మీ సొంత పలుకుబడితో ఆ కార్యక్రమాల్ని పూర్తి చేసి మీ మీద పడిన నిందని తొలగించుకుంటారు. ఊరేగింపులు, బహిరంగ సమావేశాలు ఏర్పాటు చేసి వాటిని విజయవంతంగా పూర్తి చేసి మంచి పేరు సంపాదించగలుగుతారు. విదేశాల్లో ఉన్న మీ ఆత్మీయులు, బంధువులు, రక్తసంబంధీకులు స్వదేశానికి రావాలన్న నిర్ణయం తీసుకుంటారు. విద్యాసంబంధమైన లోన్లు, వ్యాపార సంబంధమైన లోన్లు లభిస్తాయి. చెక్కులు తీసుకునేటప్పుడు జాగ్రత్త వహించండి. ఏనాడో చేసిన మంచి పనికి ఇప్పుడు విచారించాల్సిన పరిస్థితి ఏర్పడుతుంది. పరమేశ్వరుడి సంకల్పాన్ని అనుసరించి సకల చరాచర సృష్టి ఏర్పడుతుంది. పరమేశ్వరుడి సృష్టిలో భాగమైన మానవుడు పరమేశ్వర సంకల్పానికి ఏ మాత్రం అతీతుడు కాదు. ఈశ్వరేచ్ఛని సంతోషంగా ఆమోదించాల్సిందే. షష్ఠమ, సప్తమ స్థానాల్లో సంచరించు

వర్తమానంలో శ్రమించే వారికి భవిష్యత్తు సుఖవంతంగా ఉంటుంది.

గురుగ్రహ ప్రభావం, చతుర్థ, తృతీయ స్థానాల్లో సంచరించు కేతుగ్రహ ప్రభావం, దశమ, భాగ్య స్థానాల్లో సంచరించు రాహుగ్రహ ప్రభావం, దశమ, ఏకాదశాల్లో సంచరించు శని గ్రహ ప్రభావం, గురు, శుక్రమౌఢ్యములు, రవి, చంద్ర గ్రహణాలు ప్రధానమైన ఫలితాలను నిర్దేశిస్తున్నాయి. ఓ చోట భూమిని అమ్మి వేరే చోట భూమిని కొంటారు. ఇది మీకు లాభించే అంశంగా మారుతుంది. ఉద్యోగం నుండి రిటైర్ అయిన వారికి వేరే చోట మంచి ఉద్యోగం లభిస్తుంది. మార్కెటింగ్ రంగంలో ఉన్న వారికి అనుకూల ఫలితాలు వస్తాయి. మీలో ఉన్న క్రియేటివిటీ వల్ల ఎక్కువగా లబ్ధి పొందుతారు. మీకంటూ ఓ ప్రత్యేకమైన స్థానం లభిస్తుంది. భయపడేవారికి, భ్రాంతి చెందేవారికి మీ వంతు కర్తవ్యంగా ధైర్యం చెబుతారు. మీరు కోరుకున్న వ్యక్తులు, అభిమానించే వ్యక్తులు ఉన్నత స్థితిని సాధించగలుగుతారు. సంవత్సర ద్విత్వీయార్థంలో తిరిగి బద్ధకస్తులు, సోమరిపోతులు మీకు ఆత్మీయులు అవుతారు. సభలు, సమావేశాలు, సన్మానాలు మొదలైన వాటికి దూరంగా ఉండాలనుకున్నా వాటిలో పాల్గొనక తప్పని పరిస్థితి ఎదురవుతుంది. తాత్కాలిక ఉద్యోగాలు చేస్తున్న వారికి ఉద్యోగం పర్యవేక్షణ అవుతుంది. ముద్రణ, ప్రచురణ, వ్యాపారాలు, తోలు ఉత్పత్తులతో చేయు వ్యాపారాలు, ఫ్యాషీ షాపులు సాధారణంగా ఉంటాయి. మిల్లు, పిండి మరలు, ధాన్యం వ్యాపారం, ఎలక్ట్రానిక్ వస్తువుల వ్యాపారం, బ్యూటీ పార్లర్లు స్టేషనరీ వ్యాపారం బాగుంటాయి. ప్రభుత్వపరంగా రావాల్సిన అధికార అనుమతులు, కాంట్రాక్టులు, లీజులు రెన్యూవల్స్ అనుకూలిస్తాయి. మొండి బాకీలు వసూలు చేయడానికి సంఘవ్యతిరేక శక్తుల సహాయాన్ని అర్థిస్తారు. వాయిదా పద్ధతులలో కొన్ని కొనుగోలు చేస్తారు. వ్యాపారాన్ని విస్తరించడం కోసం నూతన భాగస్వాముల్ని కలుపుకుంటారు. అధిక వడ్డీలను చెల్లించడం ఇష్టం లేక ప్రత్యామ్నాయ మార్గాలను ఆలోచిస్తారు. అగ్రిమెంట్లు చేసుకున్న స్థలాలు, పొలాలు, అపార్ట్మెంట్స్ రిజిస్ట్రేషన్ కి నోచుకోవు. వృత్తి, ఉద్యోగాల పరంగా మంచి పరిణామాలు ఎదురవుతాయి. మానసిక సంతోషం కలుగుతుంది. శారీరక శ్రమ, మానసిక శ్రమ తప్పదు. ఒత్తిడికి లోనవుతారు. చాలా విషయాల్లో అదృష్టానికి దగ్గరగా జాతకం నడుస్తుంది. పైరవీల మీద దృష్టి సారిస్తారు. దీపం ఉన్నప్పుడే ఇల్లు చక్కబెట్టుకోవాలన్న ఆలోచనలు బలపడతాయి. సిసీ, కళా పరిశ్రమలో ఉన్న వారికి పరిస్థితులు అంత అనుకూలంగా లేవు. మొత్తం మీద ఈ సంవత్సరం సంతృప్తికరంగా ఉంటుంది. సంవత్సర ప్రథమార్థం కంటే ద్విత్వీయార్థం బాగుంది. నిత్యం అష్టమూలికాత్మలతో దీపారాధన చేయండి. సర్వదోష నివారణా చూర్ణంతో స్నానం చేయాలి.

స్వచ్ఛమైన రుద్రాక్షలకు సంప్రదించండి. 8466932223/4/5 - 9014126121

మకరరాశి స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరము బాగుంది. వివాహం కానివారికి వివాహ ప్రాప్తి. సంతానం లేని వారికి సంతాన ప్రాప్తి కలుగుతుంది. విద్యా సాంస్కృతిక కళారంగాల్లో రాణిస్తారు. విదేశాల్లో ఉన్నత విద్యని అభ్యసించడానికి అవకాశాలు కలిగివస్తాయి. నరహోష అధికంగా ఉంది. నల్ల వత్తులతో దీపారాధన చేయండి. ఏ విషయ వ్యవహారం అయినా సంపూర్ణి అయిన తర్వాతనే ఇతరులకు చెప్పండి. విషయ వ్యవహారాలు మధ్యలో ఉన్నప్పుడు వాటి గురించి ఇతరులకు చెప్పవద్దు. మీరు కోరుకున్న వివాహం చేసుకోవడానికి చాలా ఆటంకాలు ఏర్పడతాయి. సొంత నిర్ణయాలు ఫలించవు. సంతానానికి సంబంధించి, ముఖ్యంగా ఆడపిల్లల విషయంలో కొన్ని సమస్యలు ఎదురవుతాయి. మొండితనంగా వ్యవహరించి జీవితాన్ని వక్రమార్గంలోకి నెడుతున్న వాళ్ల మనస్తత్వాన్ని ఆలోచన

వినడానికి తేలిగ్గా, ఆచరించడానికి కష్టంగా ఉండేది ధర్మం.

విధానాన్ని మార్చలేదు. స్వయం సంపాదనతో ిరాస్తులు కొనుగోలు చేస్తారు. ఆరోగ్య విషయంలో జాగ్రత్తలు అవసరం అవుతాయి. అనువంశికంగా రావాల్సిన ఆస్తిలో పెద్దలు వ్రాసిన డాక్యుమెంట్లలో కొన్ని లోపాలు బయటపడతాయి. ఈ లోపాల కారణంగా మీరు గానీ, మీ జీవితభాగస్వామి గానీ నష్టపోయే అవకాశం ఉంది. ఆత్మీయ వర్గంతో విడిపోయి ఉండటం కన్నా కలిసి ఉండటం మేలు అని గ్రహించండి. రాక్షస మనస్తత్వం కలిగిన వ్యక్తులతో కొంతకాలం సహజీవనం చేయాల్సి రావచ్చు. ఆధ్యాత్మిక కేంద్రాలను, మనోహరమైన ప్రదేశాలను సందర్శిస్తారు. పెద్దల ఆరోగ్యం గురించి అధికంగా ధనాన్ని వెచ్చిస్తారు. కుటుంబానికి బరువు కాకూడదని కొన్ని కఠినమైన నిర్ణయాలు తీసుకుంటారు. ఆపద సమయంలో మిమ్మల్ని ఆదుకున్న వారి ఋణం తగిన విధంగా తీర్చుకుంటారు. విడిపోవాలనుకునే వ్యక్తులతో శాశ్వతంగా విడిపోతారు. చేయవలసిన మేలు, మంచిచేసి మీ నోటి దురుసుతనం వల్ల స్నేహితుల అభిమానాన్ని, రావలసిన ప్రయోజనాల్ని పోగొట్టుకుంటారు. ఓర్పు, సంయమనంతో వ్యవహరించండి. మేలు జరుగుతుంది. అందరూ ద్వేషించే ఓ వ్యక్తిని కాపాడటానికి మీ పలుకుబడిని ఉపయోగిస్తారు. ఉద్యోగ అవకాశాలకు, సాంకేతిక, సమస్యలు ఎదురవుతాయి. అనేక సందర్భాలలో ఇతరుల అభిప్రాయాలతో విభేదిస్తారు. విలువైన బహుమతులు గెలుచుకునే అవకాశం ఉంది. ఉద్యోగంలో బాధ్యతలు, అధికారదర్పం పెరుగుతాయి. మీ సృజనాత్మకమైన శక్తికి ప్రతిష్టాత్మకమైన అవార్డులు లభిస్తాయి. అపార్టుమెంటు కొనుగోలు చేయాలన్న మీ కోరిక నెరవేరుతుంది. విలువైన ఆభరణాలు కొనుగోలు చేస్తారు. మీ పేరు మీద ఇతరులు చేసే వ్యాపారాలు లాభిస్తాయి. బ్యూటీషియన్ల నిర్వహణ, లాభాలు బాగుంటాయి. కుతంత్రాలు మనస్సులో పెట్టుకుని ఆత్మీయులుగా నడిస్తున్న వారి పట్ల జాగ్రత్త వహించండి. వాళ్ల అభిమానం మీ పదవి మీద, డబ్బు మీద తప్పితే మీ మీద కాదని గ్రహించండి. విలాసవంతమైన జీవితాన్ని గడపడానికి ధనాన్ని వెచ్చిస్తారు. మీరు ఎదురు చూస్తున్న ఓ ప్రతిష్టాత్మకమైన ఉద్యోగం లభిస్తుంది. అపోహలు, ఊహలతో కొంతకాలం వృధాగా గడిచిపోతుంది. ముఖ్యమైన విషయాలను గోప్యంగా ఉంచకుండా బహిరంగంగా చేసినందుకు తగిన మూల్యం చెల్లించాల్సి వస్తుంది. కీలక స్థానాల్లో ఉన్న వ్యక్తులు మీ శ్రమను, సామర్థ్యాన్ని గుర్తిస్తారు. ఇందువలన దీర్ఘకాలిక ప్రయోజనాలు ఏర్పడతాయి. నిజంగా మిమ్మల్ని అభిమానించే వ్యక్తులను మీరు గుర్తించకపోవటం జరుగుతుంది. యాంకరింగ్ రంగంలో ఉన్నవారికి కీర్తి ప్రతిష్టలు లభిస్తాయి. చెప్పుడు మాటలు విని, పొరపాటు నిర్ణయాలు తీసుకొని కొన్ని విషయాల్లో నష్టపోతారు. లీజులు, లైసెన్సీలు, అగ్రిమెంట్స్ లాభిస్తాయి. ఈ-మెయిల్స్ సకాలంలో చూసుకోవటం వల్ల లబ్ధి పొందుతారు. కొన్ని బాంధవ్యాలు బరువుగా మారతాయి. సమాజంలో పరపతి కలిగిన వారితో స్నేహాలు బలపడతాయి. సెల్ఫ్డ్రెవింగ్ విషయంలో జాగ్రత్త వహించండి. ఆదాయ, వ్యయాలకు సంబంధించిన పుస్తకాలను భద్రపరచండి. సంతాన పురోగతి అన్ని విధాలుగా బాగుంటుంది. శుభకార్యాలు ముడిపడతాయి. నిత్యం ఆరావళి కుంకుమతో మహాలక్ష్మీ దేవి పూజ చేయండి. లక్ష్మీతామర వత్తులతో, అష్టమూలికా తైలంతో దీపారాధన చేయండి. నవగ్రహదోష నివారణార్థం నిత్యం సర్పదోష నివారణచూర్ణంతో సర్పరక్షాచూర్ణం కలిపి స్నానమాచరించండి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

8466932223/4/5 - 9014126121



కొండకంటే నింద బరువైంది.